

32003D0011

L 7/82

IL-ĠURNAL UFFIĊJALI TAL-KOMUNITAJIET EWROPEJ

11.1.2003

ID-DEĊIŻJONI TAL-KUMMISSJONI

ta' l-10 ta' Jannar 2003

li temenda d-Direttiva tal-Kunsill 85/511/KEE li tirtirrigwarda l-listi tal-laboratorji awtorizzati sabiex jimmaniġġaw il-vajrus tal-marda ta' l-ilsien u d-dwiefer

(innotifikata fid-dokument bin-numru C(2002) 5559)

(Test b'rilevanza għaż-ŻEE)

(2003/11/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 85/511/KEE tat-18 ta' Novembru 1989 li tintroduci miżuri Komunitarji għall-kontroll tal-marda ta' l-ilsien u d-dwiefer⁽¹⁾, kif l-aħhar emendata bl-Att ta' l-Adeżjoni ta' l-Awstrija, il-Finlandja u l-Isvezja, u b'mod partikolari s-subparagrafu ta' l-Artikolu 13(2) tagħha,

Billi:

- (1) Il-waqfien tat-tilqim ta' rutina kontra l-vajrus tal-marda ta' l-ilsien u d-dwiefer fil-Komunità fis-sena 1991 zied is-suxxettibbiltà tal-merhliet Komunitarju għal din il-marda. Huwa għalhekk essenzjali li jiġi żgurat illi l-laboratorji li jimmaniġġaw il-vajrus jagħmlu dan taht kondizzjonijiet fis-sigurtà, sabiex jevitaw it-tixrid tal-vajrus li jista' jipperikola l-merhliet Komunitarji.
- (2) Id-Direttiva tal-Kunsill 85/511/KEE telenka l-laboratorji nazzjonali u kummerċjali awtorizzati li jimmaniġġaw il-vajrus tal-marda ta' l-ilsien u d-dwiefer. Din id-Direttiva teħtieġ li dawn il-laboratorji jikkonformaw ma' l-istandards minimi rrakkommandati mill-Organizzazzjoni ta' l-Ikel u l-Biedja (il-FAO) tan-Nazzjonijiet Uniti.
- (3) Ċerti Stati Membri iddeċidew li ma jissoktawx jimmaniġġaw il-vajrus tal-marda ta' l-ilsien u d-dwiefer, filwaqt li Stati Membri oħra pprovdew il-garanziji meħtieġa illi l-istandards mitluba minnhom jitharsu mill-laboratorji li approvaw għal dan il-għan. B'zieda ma' dan, tbiddlu d-dettalji rigward ċerti laboratorji elenkati fid-Direttiva 85/511/KEE.

- (4) Huwa għalhekk meħtieġ li tiġi aġġornata l-lista tal-laboratorji elenkata fl-Annessi A u B mad-Direttiva 85/511/KEE.
- (5) Id-Direttiva 85/511/KEE għandha għalhekk tiġi emendata kif jixraq.
- (6) Il-miżuri pprovduti f'din id-Deciżjoni huma skond l-opinjoni tal-Kumitat Permanenti tal-Katina ta' l-Ikel u s-Saħha ta' l-Animali,

ADOTTAT DAN IR-REGOLAMEN:

Artikolu 1

L-Anness A u B mad-Direttiva 85/511/KEE huma mibdula bit-test fl-Anness ma' din id-Deciżjoni.

Artikolu 2

Din id-Deciżjoni hija indirizzata lill-Istati Membri.

Magħmula fi Brussel, fl-10 ta' Jannar 2003.

Għall-Kummissjoni

David BYRNE

Membru tal-Kummissjoni

⁽¹⁾ ĠU L 315, tas-26.11.1985, p. 11.

ANNEX

“ANNEX A

Il-laboratorji kummerċjali awtorizzati li jimmaniġġaw il-vajrusijiet ħajjin tal-marda ta' l-ilsien u d-dwiefer għall-produzzjoni tat-tilqim

IL-ĠERMANJA	Il-Bayer AG, Köln
FRANZA	Il-Merial, SAS, Laboratoire IFFA, Lyon
L-OLANDA	Is-CIDC-Leystad, l-Istitut Ċentrali għall-Kontroll ta' l-Animali, Leystad
IR-RENJU UNIT	Il-Merial, SAS, il-Laboratorju ta' Pirbright, Pirbright.

ANNEX B

Il-laboratorji nazzjonali awtorizzati li jimmaniġġaw il-vajrusijiet ħajjin tal-marda ta' l-ilsien u d-dwiefer

IL-BELĠJU	Iċ-Ċentru tar-Ricerka Veterinarja u Agrochimika, CODA-CERVA-VAR, Uccle
ID-DANIMARKA	L-Istitut Veterinarju Daniż, id-Dipartiment tal-Viroloġija, Lindholm
IL-ĠERMANJA	Il-Bundesforschungsanstalt für Vajruskrankheiten der Tiere — Anstaltsteil Tübingen — L-Istitut Anstaltsteil Friedrich Loeffler, Insel Riems
IL-GREĊJA	Ινστιτούτο Αφρώδους Πυρετού Αγία Παρασκευή Αττικής
SPANJA	Il-Laboratorio Central de Sanidad Animal INIA (CSIA-INIA), Valdeolmos, Madrid
FRANZA	L-Agence française de sécurité sanitaire des aliments (AFSSA) — il-Laboratoire d'études et de recherches en pathologie bovine et hygiène des viandes, Lyon — il-Laboratoire d'études et de recherches en pathologie animale et zoonoses, Maison-Alfort
L-ITALJA	L-Istituto zooprofilattico sperimentale della Lombardia e dell'Emilia Romagna, (l-Istitut Żooprofilattiku Sperimentali tal-Lombardija u l-Emilja Romagna),
L-OLANDA	Is-CIDC-Leystad, L-Istitut Ċentrali għall-Kontroll ta' l-Animali, Leystad
L-AWSTRIJA	L-Österreichische Agentur für Gesundheit und Ernährungssicherheit Veterinärmedizinische Untersuchungen Mödling
IR-RENJU UNIT	Institute for Animal Health, Pirbright